

sev

# Ársroknskapur 2023

P/F Vindfelagið í Neshaga og Porkeri

Tórshavn · Skrás. nr. 6387

*Slóðbrótandi tækni tryggjar  
hægri úrtøku úr vindmegi*

# Innihaldsvirlit



Leiðsluátekning	3
Átekning frá óheftum grannskoðara	4
Høvuðs- og lyklatøl	6
Leiðslufrágreiðing	7
Nýttur roknskaparháttur	10
Rakstrarroknskapur 1. januar – 31. desember	13
Fíggjarstøða 31. desember	14
Peningastreymisuppgerð	16
Notur	17

**P/F Vindfelagið í Neshaga og Porkeri**

Landavegur 92  
Postboks 319  
FO-110 Tórshavn

+298 34 68 00  
sev@sev.fo  
www.sev.fo

Roknskaparár: 01.01-31.12  
V-tal: 622656  
Skrás. nr.: 6387

# Leiðsluátekning

Nevndin og stjórnin hava í dag lagt fram ársroknskapin  
fyri roknskapartíðarskeiðið 1. januar - 31. desember 2023  
hjá P/F Vindfelagnum í Neshaga og Porkeri.

Ársroknskapurin er gjørdur í samsvari við  
ársroknskaparlógina.

Tað er okkara fatan, at nýtti roknskaparhátturin er  
hóskandi, og at ársroknskapurin gevur eina rættvísandi  
mynd av ognum, skyldum og figggjarligu støðu pr. 31.  
desember 2023 og av úrslitinum av virkseminum hjá  
felagnum fyri roknskapartíðarskeiðið 1. januar - 31.  
desember 2023.

Leiðslufrágreiðingin gevur, eftir okkara fatan, eina  
rættvísa frágreiðing um tey viðurskifti, sum frágreiðingin  
umrøður.

Ársfrásøgnin verður lögð fyri ársaðalfundin við tilmæli  
um góðkenning.

Tórshavn, hin 3. apríl 2024

## Stjórn

Hákun Djurhuus  
Stjóri

## Nevnd

Kári Johansen  
Formaður

Haraldur S. Hammer  
Næstformaður

Oddmar á Lakjuni

Niclas Hentze

Poul Klementsén

Sonni L. Petersen

Sune Jacobsen

# Átekning frá óheftum grannskoðara

## Til kapitaleigararnar í Vindfelagnum í Neshaga og Porkeri

### Niðurstøða

Vit hava grannskoðað ársroknskapin hjá P/F Vindfelagið í Neshaga og Porkeri fyri roknskaparárið 1. januar – 31. desember 2023 við nýttum roknskaparhátti, rakstrarroknskapi, fíggarstøðu, peningastreymsuppgærd og notum. Ársroknskapurin er gjørdur eftir ársroknskaparlógini.

Tað er okkara fatan, at ársroknskapurin gevur eina rættvísandi mynd av felagsins ognum, skyldum og fíggarligu støðu pr. 31. desember 2023 og av úrslitinum av virkseminum og pengastreymum felagsins í roknskaparárinum 1. januar – 31. desember 2023 samsvarandi ársroknskaparlógini.

### Grundarlag fyri niðurstøðuni

Grannskoðanin er lögð til rættis í samsvari við altjóða standardir um grannskoðan og aðrar ásetingar, sum eru galdandi í Føroyum. Okkara ábyrgd eftir hesum standardum og ásetingum er nærri greidd frá í niðanfyri standandi broti “Ábyrgd grannskoðarans av at

grannskoða ársroknskapin”. Vit eru óheft av felagnum samsvarandi altjóða reglunum hjá International Ethics Standards Board for Accountants’ um etiskan atburð hjá grannskoðarum (IESBA Code) og øðrum etiskum krøvum, sum eru galdandi í Føroyum. Vit hava eisini hildið hinar etisku skyldurnar, sum ásettar eru í hesum krøvum og IESBA Code. Tað er okkara fatan, at vit hava fingið nøktandi grannskoðanarprógv, ið kunnu vera grundarlag undir okkara niðurstøðu.

### Ábyrgd leiðslunnar av ársroknskapinum

Leiðslan hevur ábyrgdina av at gera ein ársroknskap, ið gevur eina rættvísandi mynd í samsvari við ársroknskaparlógina. Leiðslan hevur harumframt ábyrgdina av tí innanhýsis eftirliti, ið leiðslan metir skal til, fyri at ársroknskapurin kann gerast uttan týðandi skeivleikar, uttan mun til um skeivleikarnir standast av sviki ella mistøkum.

Tá ársroknskapurin verður gjørdur, hevur leiðslan ábyrgdina av at meta, um felagið megnar at halda fram við rakstrinum; at upplýsa um viðurskifti viðvíkjandi framhaldandi rakstri, har tað er viðkomandi; umframt at gera ársroknskapin eftir roknskaparmeginregluni um

framhaldandi rakstur, uttan so at leiðslan hevur í hyggju at avtaka felagið, støðga rakstrinum, ella at leiðslan í roynd veru ikki hevur annan móguleika enn at gera tað.

### Ábyrgd grannskoðarans av at grannskoða ársroknskapin

Okkara endamáll er at fáa grundaða vissu fyri, at ársroknskapurin í síni heild ikki hevur týðandi skeivleikar, uttan mun til um skeivleikarnir standast av sviki ella mistøkum, og at geva eina grannskoðanarátekning við eini niðurstøðu. Grundað vísir er vísir við høgum stigi, men er ikki full trygd fyri, at ein grannskoðan, sum verður gjørd eftir ásetingunum í altjóða standardum um grannskoðan og øðrum ásetingum, sum eru galdandi í Føroyum, altíð kann avdúka týðandi skeivleikar, tá slíkir eru. Skeivleikar kunnu koma fyri orsakað av sviki ella mistøkum og kunnu metast at vera týðandi, um tað kann væntast, at teir hvør sær ella saman ávirka fíggarligu avgerðirnar, sum roknskaparbrúkararnir taka við stóði í roknskapinum.

Sum ein liður í grannskoðanini, ið verður gjørd eftir altjóða standardum um grannskoðan og øðrum ásetingum, sum eru galdandi í Føroyum, gera vit

yrkisligar metingar og hava eitt yrkisligt ivingarsemi undir grannskoðanini. Har vit eisini:

- Eyðmerkja og meta um váðar fyri týðandi skeivleikum í ársroknskapinum, uttan mun til um skeivleikarnir standast av sviki ella mistøkum, leggja til rættis og gera tey grannskoðanararbeiðir, sum hesir váðar krevja umframt fáa til vega tey grannskoðanarprógv, sum eru nøktandi at vera grundarlag undir okkara niðurstøðu. Váðin fyri ikki at varnast týðandi skeivleikar, sum standast av sviki, er størri, enn tá talan er um týðandi skeivleikar, sum standast av mistøkum, tí svik kann vera av samanløgðum ráðum, skjalafalsan, tilætlaðari burtúrlegging, villleiðingum ella við at skúgva innanhýsis eftirlitið til viks.
- Fáa eina fatan av innanhýsis eftirlitinum, sum er viðkomandi fyri grannskoðanina, fyri at kunna leggja grannskoðanina til rættis eftir umstøðunum, men ikki fyri at kunna gera eina niðurstøðu um dygdina á innanhýsis eftirlitinum.
- Taka støðu til um roknskaparhátturin, sum leiðslan nýtir, er hóskandi, og um tær roknskaparligu metingarnar og tilhoyrandi upplýsingar, sum leiðslan hevur gjørt, eru rímiligar.
- Gera niðurstøðu um, um tað er hóskandi, at leiðslan hevur gjørt ársroknskapin við støði í roknskaparmeginregluni um framhaldandi rakstur, umframt um tað við støði í teimum grannskoðanarprógvum, sum eru fingin til vega, er týðandi óvissa um hendingar og viðurskifti, sum kunnu viðføra týðandi iva, um felagið

megnar at halda fram við rakstrinum. Um okkara niðurstøða er, at tað er ein týðandi óvissa, skulu vit í okkara grannskoðanaráteking vísa á upplýsingar um hesi viðurskifti í ársroknskapinum ella, um hesar upplýsingar ikki eru nøktandi, tillaga okkara niðurstøðu. Okkara niðurstøður byggja á tey grannskoðanarprógv, sum vit hava fingið fram til dagfestingina á okkara grannskoðanaráteking. Hendingar og viðurskifti í framtíðini kunnu tó føra við sær, at felagið ikki longur megnar at halda fram við rakstrinum.

- Meta um ta samlaðu framløguna, bygnaðin og innihaldið í ársroknskapinum, herundir upplýsingarnar í notunum, umframt um ársroknskapurin visir tey undirliggjandi handilsviðurskiftir og hendingar á ein slíkan hátt, at tað gevur eina rættvísandi mynd av hesum.

Vit samskifta við ovastu leiðsluna um millum annað vavið á ætlaðu grannskoðanini, og nær grannskoðað verður, og eisini um týðandi eygleiðingar, herundir um møguligar týðandi manglar í innanhýsis eftirlitinum, sum vit eyðmerkja undir grannskoðanini.

#### Ummæli av leiðslufrágreiðingini

Leiðslan hevur ábyrgdina av leiðslufrágreiðingini. Okkara niðurstøða um ársroknskapin fevnir ikki um leiðslufrágreiðingina, og vit geva onga niðurstøðu við vissu um leiðslufrágreiðingina.

Í sambandi við okkara grannskoðan av ársroknskapinum, er tað okkara ábyrgd at lesa leiðslufrágreiðingina, og í

hesum sambandi at umhugsa um leiðslufrágreiðingin er í týðandi ósamsvari við ársroknskapin ella ta vitan, ið vit hava fingið undir grannskoðanini, ella á annan hátt tykist at hava týðandi skeivleikar.

Okkara ábyrgd er eisini at umhugsa um kravdu upplýsingarnar eftir ársroknskaparlógini eru umrøddar í leiðslufrágreiðingini.

Við støði í gjørda arbeiðinum er tað okkara fatan, at leiðslufrágreiðingin er í samsvari við ársroknskapin, og at hon er gjørd í samsvari við ásetingarnar í ársroknskaparlógini. Vit eru ikki vorðin varug við týðandi skeivleikar í leiðslufrágreiðingini.

Tórshavn, hin 3. apríl 2024

P/F JANUAR  
løggilt grannskoðanarvirki

Hans Laksá  
Statsaut. revisor

# Høvuðs- og lyklatøl

## 2019-2023

Upphæddir í t. DKK	2023	2022	2021	2020	2019
<b>Rakstrarroknaskapur</b>					
Nettosøla	7.843	14.144	10.212	3.809	5.732
Úrslit áðrenn av- og niðurskrivingar	3.128	12.535	8.058	2.163	4.390
Rakstrarúrslit	-3.867	5.504	1.504	-925	1.302
Fíggjarligir postar, netto	-1.211	-1.775	-1.950	-478	-516
<b>Ársúrslit</b>	<b>-4.164</b>	<b>3.058</b>	<b>-366</b>	<b>-1.150</b>	<b>645</b>
<b>Fíggjarstöða</b>					
Fíggjarstöðujavni	98.218	96.593	90.162	96.332	34.423
<b>Eginogn</b>	<b>36.323</b>	<b>25.141</b>	<b>11.614</b>	<b>9.383</b>	<b>12.681</b>

# Leiðslufrágreiðing



# Leiðslufrágreiðing

## Høvuðsvirksemið

Virksemi felagsins er framleiðsla av ravnagni úr vindorku.

## Gongdin í virkseminum og fíggarligu viðurskiftunum

Samlaða vindorkuframleiðslan í Føroyum var 39% hægri í 2023 í mun til árið fyri. Orsøkin er, at vindmyllulundin hjá Sp/f Vindrøkt II á Gellingarkletti framleiddi alt árið, og at vindmyllulundin hjá P/F Flatnahagi byrjaði framleiðslu fyrst í 2023.

Samlaða úrtøkan úr vindorku er tó ikki nøktandi orsakað av, at fleiri av myllunum bæði í Neshaga og í Húsahaga hava verið raktar av generatorbreki í 2023, sum krevja umfatandi umvælingar.

Í februar 2021 tók felagið 7 nýggjar vindmyllur við einum samlaðum mátti á 6,3 MW í nýtslu í Porkeri. Framleiðslan í 2021 var merkt av innkoyring og at finna eina rakstrarliga javnvág í lutfalsligu lítlu elskipanini í Suðuroy millum óstøðugu vindorkuna og termisku framleiðsluna á Vágverkinum, sum hevur virkað sum stabiliserandi eind fram til august 2022. Tá yvirtók synkronkompensatorin og battarískipanin á koblingsstøðini í Heiðunum leiklutin

sum stabiliserandi eind. Vindmyllulundin í Porkeri framleiddi 15,1 GWt í 2023 í mun til 12,3 GWt í 2022.

Í Neshaga hava allar 5 myllurnar at kalla einki framleitt í 2023 orsaka av generatorfeilum. Úrtøkan frá Neshaga var 0,7 GWt í 2023 í mun til 11,4 GWt árið fyri. Felagið umvældi ein generator í 2023, men tækniligur trupulleikar viðførdu, at hesin generator kom ikki í framleiðslu. Felagið hevur gjørt avtalu við veitaran av generatorunum at skifta teir í restandi 4 generatorarnar í 2024.

Sølan fyri árið 2023 var 7,8 mió. kr. í mun til 14,1 mió. kr. í 2022, har vindmyllulundin í Porkeri í 2023 stóð fyri 7,6 mió. kr. Samlaða framleiðslan av elorku var 15,8 GWt í 2023 í mun til 23,7 GWt árið fyri.

Kostnaðurin fyri tilfar og tænastr í 2023 var 4,7 mió. kr. í mun til 1,6 mió. kr. árið frammanundan, meðan lønarútreiðslurnar í 2023 vóru 46 tkr. í mun til 5 tkr. árið fyri.

Avskrivningar eru gjørdar samsvarandi nýttu roknskaparháttinum fyri 7,0 mió. kr. í 2023, sama upphædd sum árið fyri.

Rentuútreiðslurnar vóru 1,2 mió. kr. í 2023 í mun til 1,8 mió. kr. í 2022.

Úrslitið eftir skatt fyri 2023 gjørdist -4,2 mió. kr. í mun til 3,1 mió. kr. fyri 2022.

## Serligir váðar

Felagið hevur lagt dent á at tryggja seg móti teimum váðum, sum hugsast kunnu uppstanda.

Felagið er við eini prísavtalu um móttøku trygd tryggjað eina sølu upp á 8,4 GWt um árið til móðurfelagið Sev til ein avtalaðan prís, sum í 2023 var 46,20 oyru/kWt fyri framleiðsluna frá teimum 3 myllunum á Eystnesi.

Fyri tær 2 myllurnar á Vørðuni er söluprísurin 40 oyru/kWt. Harvið eru inntøkuviðurskiftini í einari fastari legu.

Fyri tær 7 myllurnar í Porkeri var söluprísurin 35,71 oyru/kWt fyri móguliga framleiðslu. Framleiddir inn á netið í 2023 vóru 15,1 GWt, meðan móguliga framleiðslan var 21,4 GWt.



Felagið hefur eina SLA-avtalu (service level agreement), sum fevnir um, at øll umsitingarlig og teknisk viðurskifti verða umsitin av Sev.

Felagið er í samráðingum við veitaran av vindmyllunum, umframt annað felag, um at fáa í lag eina viðlíkahalds-avtalu á sama hátt sum hjá P/F Vindfelagnum í Húshaga. Ein slík avtala tryggjar, at felagið kennir sínar kostnaðir av viðlíkahaldi, eykalutum og eftirliti.

Í leiðslufrágreiðingini fyri 2022 var upplýst, at felagið arbeiðdi við at fáa semju við veitaran av vindmyllunum um kostnað av viðlíkahaldsarbeiði svarandi til eina upphædd á 1,25 mió. kr. Henda upphædd er ikki innroknað sum útreiðsla í roknskapinum í 2022. Semja fekst ikki um avsláttur við veitaran, og er upphæddin tí innroknað í 2023.

Felagið hefur viðvíkjandi vindmyllunum í Neshaga eitt langfreistað lán frá móðurfelagnum Sev, sum frá desember 2016 og tey næstu nærum 10 árin veitir felagnum somu føstu rentu, sum Sev sjálv hefur tryggjað sær.

Felagið hefur í 2023 umlagt fíggingina frá móðurfelagnum í sambandi við byggiverkætlanina av vindmyllunum í Porkeri. Móðurfelagið hefur áðrenn umleggingina fíggað íløguna hjá felagnum yvir millumrokningina. Umleggingin er framd við at felagið hefur fingið kapitalhækking á 18 mió. kr. og eitt langfreistað lán, sum við árslok 2023 hevði eina saldu á 47,5 mió. kr. at avdraga yvir 15 ár, samsvarandi mettu restlívitiðini av vindmyllunum.

Felagið tryggjar sínar ognir samsvarandi tryggingarstrategiini hjá móðurfelagnum Sev.

### Íløgur

Felagið hefur í árinum framt íløgur fyri 5,8 mió. kr., sum viðvíkja vindmyllulundini í Neshaga.

### Gjaldfərið

Felagið hefur ikki egið gjaldfəri. Felagið ger nýtslu av gjaldfærinum hjá móðurfelagnum Sev til at rinda skyldur, so hvørt tær fella til gjaldingar, gjøgnum eina millumrokning við móðurfelagið Sev. Móðurfelagið hefur gott gjaldfəri, og hefur eisini tryggjað sær atgongd til rakstrarfígging næstu árin, um tørvur er á tí.

### Uttanhýsis umhvøvi

Felagið leggur dent á at fara væl um umhvøvið, og at reglur og krøv á økinum til eina og hvørja tíð verða fylgd.

### Vitanarstøði og menning

Felagið er saman við móðurfelagnum Sev ein aktivur mennari av vitan innan vindframleiðslu í Føroyum, og strembar framhaldandi at betra um góðskuna og mongdina av ravmagnsframleiðslu úr vindi.

### Útlit fyri rakstrarárið 2024

Felagið væntar at fáa skift generatorarnar á 4 myllum í Neshaga á sumri 2024, og saman við generatorinum á fimtu mylluni, sum varð umvældur í 2023, væntast allar 5 myllurnar í Neshaga at framleiða streym til sølu sum árið líður.

Vanliga framleiðir felagið umleið 15 GWt av elorku inn á

netið hjá Sev við myllunum í Neshaga, men felagið hefur ikki ætlað við nakrari framleiðslu í 2024 frá vindmyllunum í Neshaga. Hetta er varisliga ásett, tí væntandi byrja vindmyllurnar, sum nevnt, at framleiða so hvørt hesar væntandi verða umvældar á sumri og út á heystið í 2024.

Ein avleiðing av at skifta generatorarnar á 4 myllum út er, at verandi støðisogn í Neshaga skal niðurskrivast, og er henda niðurskriving innroknað í fíggarætlanina fyri 2024. Ætlaða niðurskrivingin, sum er innroknað í fíggarætlanina fyri 2024, verður mest sannlíkt ikki eins stór og ætlað.

Sev (net) setti í 2022 upp ein synkronkompensator og eina batteriskipan á koblingsstøðini í Heiðunum, og við hesum eindum væntast ein hægri úrtøka fyri vindmyllulundina í Porkeri, sum fyri 2024 er mett til 17 GWt. Samanlagt væntar felagið eina inntøku á 5,9 mió. kr. í 2024, sum øll stavar frá vindmyllulundini í Porkeri.

Roknað er sambært fíggarætlan felagsins við einum halli upp á 17,5 mió. kr. fyri 2024, men væntandi gerst hallið umleið 7-10 mió. kr., og harvið ikki eins stórt og ætlað, eftir eini nýggjari meting av umvælingini av myllunum og tilhoyrandi niðurskrivingini av støðisognini.

### Hendingar eftir roknskaparlok

Frá degnum fyri fíggarstøðuni til í dag er einki hent, sum ávirkar metingina av ársfrásøgnini.

# Nýttur roknskaparháttur

## Alment

Ársroknskapurin fyri P/F Vindfelagið í Neshaga og Porkeri er gjørdur í samsvari við ásetingarnar í ársroknskaparlógini fyri feløg í flokki B.

Ársroknskapurin verður gjørdur í donskum krónum.

Upphæddir í rakstrarroknskapi, fíggjarstöðu og notum v.m., verða avrundað til heil túsund. Av tí, at tøluni verða avrundað hvørt fyri seg, kunnu avrundingarmunir vera millum upplýstar samanteljingar og summin av teimum undirliggjandi tølunum.

Har sum talvur í roknskapinum vísa tøl avrundað til heilar túsund ella milliún krónur, og talvan inniheldur samanburðartøl millum ár víst sum munur í krónum ella prosentum, eru samanburðartølini roknað upp á undirliggjandi tøl og síðani avrundað. Tískil kann koma fyri, at smærri munir eru millum avrundaðu tøluni, sum víst verða í talvuni, og útroknaði samanburðartølini í talvuni.

## Alment um innrokning og virðisáseting

Í rakstrarroknskapinum verða inntøkur innroknaðar, so

hvørt tær verða vunnar. Sama er galdandi fyri virðisjavningar av fíggjarligum ognum og skyldum. Í rakstrarroknskapinum verða somuleiðis allir kostnaðir innroknaðir, herímillum avskrivningar, niðurskrivingar, avsettar skyldur og afturføringar, sum koma av broyttum roknskaparligum metingum av upphæddum, ið áður hava verið innroknaðar í rakstrarroknskapinum.

Ognir verða innroknaðar í fíggjarstöðuna, tá sannlíkt er, at tær í framtíðini geva felagnum fíggjarligar fyrimunir, og virðið av ognini kann ásetast álítandi.

Skyldur verða innroknaðar í fíggjarstöðuna, tá sannlíkt er, at tær í framtíðini taka fíggjarligar fyrimunir úr felagnum, og virðið av skylduni kann ásetast álítandi.

Við innrokning og virðisáseting verður atlit tikið at væntaðum tapi og váða, ið vísa seg, áðrenn ársfrásøgnin er liðug, og sum viðvíkja viðurskiptum, sum vóru til staðar við roknskaparlok.

## Umrokning av fremmandum gjaldoyra

Handlar í fremmandum gjaldoyra verða umroknaðir til kursin, sum er galdandi á handilsdegnum.

Gjaldoyrakursmunir, millum handilsdagin og gjaldsdagin, verða innroknaðir í rakstrarroknskapin sum fíggjarpostur.

Áogn, skuld og aðrir peningaligir postar í fremmandum gjaldoyra, sum ikki eru avroknaðir við roknskaparlok, verða umroknaðir til gjaldoyrakursin við roknskaparlok. Munurin millum gjaldoyrakursin við roknskaparlok og kursin, ið var galdandi á upptøkudegnum, verður innroknaður í rakstrarroknskapin undir fíggjarpostum.

## Rakstrarroknskapurin

### Nettosøla

Nettosøla verður tikin við í rakstrarroknskapin, um veiting og váði eru farin til keypara innan roknskaparlok, og inntøkan er álítandi uppgjørd og væntast at koma inn. Nettosølan verður innroknað uttan meirvirðisgjald, avgjöld og eftir at avsláttur í sambandi við söluna er frádrigin.

**Vørunýtsla**

Vørunýtsla umfatar kostnaðir til keyp av rávørum og hjálpartilfari, frádrigið avsláttur og goymslubroyting í árinum.

**Aðrir uttanhýsis kostnaðir**

Aðrir uttanhýsis kostnaðir umfata keyp av tilfari og øðrum tænastráveitingum umframt annan fyrisingarkostnað.

**Starvsfólkakostnaðir**

Starvsfólkakostnaðir umfata løn íroknað frítíðarløn og eftirløn umframt onnur sosial gjöld. Í starvsfólka-kostnaðum verða móttikin endurgjöld frá almennum myndugleikum trekt frá.

**Av- og niðurskrivingar**

Av- og niðurskrivingar umfata av- og niðurskrivingar í árinum av immateriellari og materiellari støðisogn.

**Fíggjarpostar**

Fíggjarligir postar umfata rentuinntøkur og kostnaðir umframt staðfestan og óstaðfestan kursvinning og -tap viðvíkjandi fíggjarligum ognum og skyldum. Fíggjarligar inntøkur og kostnaðir verða tikin við í rakstrarroknskapin við teimum upphæddum, sum viðvíkja roknskaparárinum.

Rentukostnaðir og aðrir kostnaðir av lánum til at fíggja framleiðslu av immateriellari og materiellari støðisogn, og sum viðvíkja framleiðslutíðarskeiðinum, verða ikki innroknaðir í útveganarvirðið av støðisognini.

**Fíggjarstøðan****Materiell støðisogn**

Materiell støðisogn verður virðisásett til útveganarvirði, frádrigið samlaðar avskringingar og niðurskrivingar. Grundøki verða ikki avskrivað.

Avskringingargrundarlagið umfatar útveganarvirðið við frádrátti av væntaðum restvirði eftir lokna brúkstíð. Útveganarvirðið umfatar keypsprís og kostnaðir, ið beinleiðis eru knýttir at útveganini, til ognin er klár at taka í nýtslu.

Avskrivað verður javnt yvir væntaðu brúkstíðirnar og restvirðinum hjá ognunum:

	Brúkstíð ár	Restvirði
Vindmyllur (Neshagi)	15	0%
Vindmyllur (Porkeri)	18	0%
Rakstrargøgn	3-5	0%

Smáamboð við eini væntaðari livitíð á undir 1 ár verða útreiðsluførd í útveganarárinum.

Viðvíkjandi eginframleiddum ognum fevnir útveganarvirðið um kostnaðir av tilfari, lutum, undirveitarum, beinleiðis lønarkostnaði og óbeinleiðis framleiðslukostnaði.

**Niðurskriving av støðisogn**

Hvørt ár verða roknskaparligu virðini á materiellari støðisogn mett fyrri at fáa ábending um, hvørt tey eru minkað í virði. Hetta kemur afturat vanligu avskringingini.

Eru ábendingar um virðisminking, verður ein niðurskrivingarroynd gjørd av hvørji einstakari ogn ella ognarbólki. Niðurskrivað verður til endurvinningarvirðið, um hetta er lægri enn roknskaparliga virðið.

Endurvinningarvirðið er tað hægri av nettosøluprísinum og kapitalvirðinum. Kapitalvirðið verður uppgjørt sum nútíðarvirðið av væntaðu nettoinntøkunum frá nýtsluni av ognunum.

**Áogn**

Áogn verður virðisásett til amortiserað útveganarvirði, sum vanligar svarar til áljóðandi virði. Fyri at standa ímóti møguligum tapi verður niðurskrivað til nettorealisationvirðið.

**Tíðaravmarkingar**

Tíðaravmarkingar, sum eru innroknaðar undir ogn, umfata staðfestar kostnaðir, sum viðvíkja komandi roknskaparári.

**Partafelagsskattur og útsettur skattur**

Skyldugur skattur og skattaáogn verða innroknað í fíggjarstøðuna við teirri upphædd, sum kann útroknað av skattskyldugu inntøkuni fyrri árið, javnað fyrri skatt frá undanfarnum árum. Skyldugur skattur og skattaáogn verða víst mótroknað í tann mun, at hetta er í samsvari við lógina, og at postarnir væntandi verða avroknaðir netto ella samstundis.

Útsettur skattur verður roknaður av øllum viðkomandi tíðarbundnum munum millum roknskaparlig og skattlig virðir av ognum og skyldum. Hetta verður uppgjørt við

støði í ætlaðu nýtsluni av ognini, ella hvussu skyldan ætlandi verður afturgoldin.

Útsett skattaáogn, herímillum skattliga virðið á framflytingarheimilaðum skattligum hallum, verður innroknað við tí virði, sum ognin væntandi verður realiserað fyri, antin við at javna í skatti av framtíðarinntøkum ella við at mótrókna útsetta skattaskyldu innan fyri somu lögfrøðiligu skatta eind. Møgulig útsett nettoskattaáogn verður tikin við til nettorealisationvirðið.

Útsettur skattur verður virðisásettur við støði í teimum skattareglum og skattasatsum, sum eru galdandi við roknskaparlok.

Broytingar í útsetta skattinum, sum koma av broytingum í skattasatsum, verða innroknaðar í rakstrarroknskapin.

### **Avleidd fíggarlig amboð**

Felagið nýtir avleidd fíggarlig amboð til at tryggja rentuváða.

Avleidd fíggarlig amboð verða upprunaliga innroknað til dagsprís, og beinleiðis transaktiónskostnaðir verða innroknaðir í raksturin. Aftaná upprunaligu innrokningina verða avleidd fíggarlig amboð innroknað til dagsprís, og broytingar í virðinum verða innroknaðar sum greitt frá í tí fylgjandi. Felagið hevur ikki handilslig avleidd fíggarlig amboð.

Handilslig avleidd fíggarlig amboð verða roknað sum stuttfreistað ogn ella skuld. Dagsvirðið av einari trygging verður roknað sum langfreistað ogn ella skuld, um

tryggingartíðarskeiðið er longri enn 12 mánaðir og, sum stuttfreistað ogn ella skuld, um tryggingartíðarskeiðið er styttri enn 12 mánaðir.

### **Gjaldførstrygging**

Broytingar í dagsprísi á avleiddum tryggingaramboði nýtt til gjaldførstrygging verða innroknaðar beinleiðis í eginognina í tann mun, tryggingin er effektiv. Í tann mun at tryggingin er óeffektiv, verða broytingar í dagsprísi innroknaðar í vinning ella tap.

Um tryggingaramboðið ikki longur lýkur treytirnar fyri innrokning av trygging, gongur út ella verður selt, verður uppsagt ella nýtt, heldur innrokningin uppat. Akkumuleraður vinningur ella tap innroknað í eginognina verður verandi har, inntil ætlaða transaktiónin fer fram. Tá tryggjaða upphæddin viðvíkur eini ikki-fíggarligari ogn, verður upphæddin innroknað í eginognina flutt til bókaða virðið á ognini. Í øðrum førum verður upphæddin innroknað í eginognina flutt til vinning ella tap í tí tíðarskeiði, sum tryggjaða ognin hevur við sær vinning ella tap.

### **Skuld**

Í sambandi við lántøku verður fíggarlig skuld innroknað til útveganarvirði, svarandi til móttiknu upphæddina eftir frádrignan handilskostnað. Eftirfylgjandi tíðarskeið verður fíggarlig skuld innroknað til amortiserað útveganarvirði, sum svarar til kapitaliseraða virðið við effektivu rentuni soleiðis, at munurin millum móttiknu upphæddina og áljóðandi virðið, verður innroknaður í rakstrarroknskapin yvir lánitíðarskeiðið.

Onnur skuld verður tikin við til amortiserað útveganarvirði, sum vanliga er áljóðandi virðið.

### **Peningastreymssuppgerð**

Peningastreymssuppgerðin verður uppsett eftir óbeinleiðis háttinum og vísir peningastreymar frá rakstri, íløgum, fígging, broyting í peningastreymum og tøkan pening við ársbyrjan og enda.

Peningastreymar frá rakstri eru tillagaðir fyri ikki likvidar rakstrarpostar, broyting í rakstrarkapitali og goldnan skatt.

Peningastreymar frá íløgum umfata keyp og sølu av immateriellari, materiellari og fíggarligari støðisogn mótróknað broytingum í áogn og skuld viðvíkjandi nevndu postunum.

Peningastreymar frá fígging umfata fígging frá eigara, goldnum vinningsbýti til eigara og upptøku av láni og avdráttir av langfreistaðari skuld, umframt trekk upp á kassakredittir.

Tøkur peningur við ársbyrjan og enda er kassapeningur og innistandandi í peningastovnum.

# Rakstrarroknskapur

1. januar – 31. desember

Upphæddir í t.DKK			
Nota		2023	2022
1	Nettosøla	7.843	14.144
2	Tilfars- og tænastuveitingar	-4.668	-1.604
	Bruttoúrslit	3.175	12.540
3	Starvsfólkaútreiðslur	-46	-5
	Av- og niðurskrivingar av materiellari støðisogn	-6.995	-7.032
	Rakstrarúrslit	-3.867	5.504
4	Fíggarútreiðslur	-1.211	-1.775
	Úrslit áðrenn skatt	-5.078	3.729
5	Skattur av ársúrsliti	914	-671
	<b>Ársúrslit</b>	<b>-4.164</b>	<b>3.058</b>
	Uppskot til býti av ársúrsliti:		
	Flutt úrslit	-4.164	3.058
	<b>Býti tilsamans</b>	<b>-4.164</b>	<b>3.058</b>

# Fíggjarstöða, ogn

31. desember

Ogn í t.DKK			
Nota		2023	2022
	Støðisogn		
6	Framleiðsluvirkir	72.909	79.768
6	Íløguarbeiði í gerð	11.352	5.705
	<b>Materiell støðisogn tilsamans</b>	<b>84.261</b>	<b>85.473</b>
9	Avleidd fíggjarlig amboð	8.265	10.918
	<b>Fíggjarlig støðisogn tilsamans</b>	<b>8.265</b>	<b>10.918</b>
	<b>Støðisogn tilsamans</b>	<b>92.526</b>	<b>96.391</b>
	Áogn	13	0
	Millumrokning Sev	5.668	0
	Tíðaravmarkingar	12	201
	<b>Ogn í umferð tilsamans</b>	<b>5.692</b>	<b>201</b>
	<b>Ogn tilsamans</b>	<b>98.218</b>	<b>96.593</b>

# Fíggjarstöða, skyldur

31. desember

Skyldur í t.DKK			
Nota		2023	2022
Eginogn			
7	Partapeningur	10.000	7.000
	Yvirkursgrunnur við partabrævaútgávu	15.000	0
	Javning avleidd fíggjarlig amboð	8.265	10.918
	Flutt úrslit	3.058	7.222
	<b>Eginogn tilsamans</b>	<b>36.323</b>	<b>25.141</b>
	Avsetingar til útsettan skatt	671	1.585
	<b>Avsetingar tilsamans</b>	<b>671</b>	<b>1.585</b>
	Skuld		
8	Langfreistað skuld	47.707	9.113
	<b>Langfreistað skuld tilsamans</b>	<b>47.707</b>	<b>9.113</b>
8	Stuttfreistaður partur av langfreistaðari skuld	5.929	2.906
	Vøru- og tænauskuld	7.461	524
	Millumrokning Sev	0	56.494
	Onnur skuld	127	830
	<b>Stuttfreistað skuld tilsamans</b>	<b>13.517</b>	<b>60.754</b>
	<b>Skuld tilsamans</b>	<b>61.224</b>	<b>69.867</b>
	<b>Skyldur tilsamans</b>	<b>98.218</b>	<b>96.593</b>
10	Maskinyvirlit		
11	Veðsetingar og aðrar skyldur		

## Peningastreymis- uppgerð

Nota	Upphæddir í t. DKK	2023	2022
	Ársúrlit	-4.164	3.058
12	Reguleringar	7.293	9.477
	Broyting í rakstrarpeningi:		
	Áogn	206	-193
	Vøru- og tænauskuld	6.937	507
	Onnur rakstrarskuld	-732	-211
	Peningastreymar frá rakstri áðrenn fíggarligar postar	9.539	12.639
	Goldin rentukostnaður og líknandi kostnaðir	-1.211	-1.775
	Peningastreymar frá rakstrinum	8.328	10.864
	Keyp av materiellari støðisogn	-136	271
	Broyting arbeiði í gerð	-5.647	-3.139
	Peningastreymar frá iløgum	-5.783	-2.868
	Lántøka	44.640	0
	Avdráttir upp á langfreistaða skuld	-3.023	-2.843
	Hækking partapeningur	18.000	0
	Millumrokning móðurfelag	-62.162	-5.153
	Peningastreymar frá fígging	-2.545	-7.996
	Samlaðir peningastreymar í árinum	0	0
	Tøkur peningur við ársbyrjan	0	0
	<b>Tøkur peningur við árslok</b>	<b>0</b>	<b>0</b>

Felagið hevur ikki egið gjaldføri. Felagið ger nýtslu av gjaldførinum hjá móðurfelagnum Sev til at rinda skyldur, so hvørt tær fella til gjaldingar, gjøgnum eina millumrokning við móðurfelagið Sev.



sev

# Notur

Ársfrásögn 2023

## Notur 1-5

### 1. Nettoumsetningur

Upphæddir í t. DKK	2023	2022
Framleiðsla av ravmagni	7.843	14.144
<b>Tilsamans</b>	<b>7.843</b>	<b>14.144</b>

### 2. Annar kostnaður (tilfars- og tænastruvingar)

Upphæddir í t. DKK	2023	2022
Maskinur	3.787	1.033
Bygningar og lendi	351	132
Kanning og ráðgeving	217	183
Leiðsla og skrivstovuhalð	55	84
Aðrar rakstrarútreiðslur	1	2
Aðrar fyrisingarútreiðslur	257	170
<b>Tilsamans</b>	<b>4.668</b>	<b>1.604</b>

### 3. Starvsfólkaútreiðslur

Upphæddir í t. DKK	2023	2022
Lønir	46	5
<b>Tilsamans</b>	<b>46</b>	<b>5</b>

Starvsfólk við høvuðsinntøku frá felagnum	0	0
Miðaltal av starvsfólkum	0	0

### 4. Fíggjarútreiðslur

Upphæddir í t. DKK	2023	2022
Rentur, lán og bankaskuld v.m. (renta til móðurfelag)	1.211	1.775
<b>Tilsamans</b>	<b>1.211</b>	<b>1.775</b>

### 5. Skattur av ársúrsliti

Upphæddir í t. DKK	2023	2022
Javning av útsettum skatti	914	671
<b>Tilsamans</b>	<b>914</b>	<b>671</b>

## Nota 6

### 6. Materíell stöðisogn

Upphæddir í t. DKK	2023	2022
Útveganarvirði primo	108.708	108.979
Tilgongd í árinum	136	29
Frágongd í árinum	0	-300
<b>Útveganarvirði ultimo</b>	<b>108.844</b>	<b>108.708</b>
Av- og niðurskriving primo	-28.940	-21.909
Avskringingar í árinum	-6.995	-7.032
<b>Av- og niðurskriving ultimo</b>	<b>-35.936</b>	<b>-28.940</b>
<b>Roknskaparligt virði ultimo</b>	<b>72.909</b>	<b>79.768</b>
Roknskaparligt virði ultimo 2022	79.768	
<b>Arbeiði í gerð</b>		
Arbeiði í gerð primo	5.705	2.566
Tilgongd til arbeiði í gerð í árinum	5.759	3.168
Liðug arbeiði færð til avskringingar	-112	-29
<b>Arbeiði í gerð ultimo</b>	<b>11.352</b>	<b>5.705</b>
Arbeiði í gerð ultimo 2022	5.705	
<b>Stöðisogn ultimo</b>	<b>84.261</b>	<b>85.473</b>
Stöðisogn ultimo 2022	85.473	

## Notur 7-9

### 7. Eginogn

Upphæddir í t. DKK	Partapeningur	Grunnur til avleidd fíggjar- lig amboð	Yvirkursgrunnur við parta- brævaútgávur	Flutt úrslit	Tilsamans
Eginognaruppgæð 01.01.22 - 31.12.22					
Salda 01.01.22	7.000	450	0	4.164	11.614
Broyting í jávning avleidd fíggjarlig amboð	0	10.469	0	0	10.469
Ársúrslit	0	0	0	3.058	3.058
<b>Salda 31.12.22</b>	<b>7.000</b>	<b>10.918</b>	<b>0</b>	<b>7.222</b>	<b>25.141</b>
Eginognaruppgæð 01.01.23 - 31.12.23					
Salda 01.01.23	7.000	10.918	0	7.222	25.141
Hækking partapeningur	3.000	0	15.000	0	18.000
Broyting í jávning avleidd fíggjarlig amboð	0	-2.653	0	0	-2.653
Ársúrslit	0	0	0	-4.164	-4.164
<b>Salda 31.12.23</b>	<b>10.000</b>	<b>8.265</b>	<b>15.000</b>	<b>3.058</b>	<b>36.323</b>

### 8. Skuld

Upphæddir í t. DKK	Avdráttur fyrsta árið	Restskuld eftir 5 ár	Skuld tilsamans 31.12.23	Skuld tilsamans 31.12.22
Skuld til fíggjarstovnar	5.929	29.667	53.636	12.019
<b>Tilsamans</b>	<b>5.929</b>	<b>29.667</b>	<b>53.636</b>	<b>12.019</b>

Til upplýsing í notuni er restskuldin eftir 5 ár útroknað sum annuitetslán við restáramáli upp á 10 ár frá 2016, og sum seriulán við restáramáli upp á 18 ár frá 2021.

### 9. Avleidd fíggjarlig amboð

Upphæddir í t. DKK	Ogn 31.12.23	Skuld 31.12.23	Samlað 31.12.23	Samlað 31.12.22
Rentutrygging	8.265	0	8.265	10.918
<b>Tilsamans</b>	<b>8.265</b>	<b>0</b>	<b>8.265</b>	<b>10.918</b>

Avleidd fíggjarlig amboð eru nýtt at tryggja rentugjaldingar. Virðini í notuni omanfyri koma fram sum munurin millum amboðini á statusdegnum í mun til tað roknaða framtíðarvirði.

## Notur 10-12

### 10. Maskinyvirlit til árslok 2023

Stað	Maskina	MW	Maskinslag	Framleiðari	Drívevni	Ár	Aldur	Tímar tils.	Tímar 2023
Neshagi, Eystnes	V1	0,9	Vindmylla (pitch reg.)	Enercon	Vindur	2012	12	70.893	849
Neshagi, Eystnes	V2	0,9	Vindmylla (pitch reg.)	Enercon	Vindur	2012	12	74.518	1
Neshagi, Eystnes	V3	0,9	Vindmylla (pitch reg.)	Enercon	Vindur	2012	12	71.185	481
Neshagi, Vørðan	V4	0,9	Vindmylla (pitch reg.)	Enercon	Vindur	2012	12	59.836	350
Neshagi, Vørðan	V5	0,9	Vindmylla (pitch reg.)	Enercon	Vindur	2012	12	76.836	0
Porkeri	V1	0,9	Vindmylla (pitch reg.)	Enercon	Vindur	2021	3	22.468	7.587
Porkeri	V2	0,9	Vindmylla (pitch reg.)	Enercon	Vindur	2021	3	20.592	7.721
Porkeri	V3	0,9	Vindmylla (pitch reg.)	Enercon	Vindur	2021	3	22.476	7.694
Porkeri	V4	0,9	Vindmylla (pitch reg.)	Enercon	Vindur	2021	3	22.411	7.729
Porkeri	V5	0,9	Vindmylla (pitch reg.)	Enercon	Vindur	2021	3	21.383	7.578
Porkeri	V6	0,9	Vindmylla (pitch reg.)	Enercon	Vindur	2021	3	18.493	5.219
Porkeri	V7	0,9	Vindmylla (pitch reg.)	Enercon	Vindur	2021	3	21.695	7.578

### 11. Veðsetingar og aðrar skyldur

Felagið hefur ongar veðsetingar ella rættarsakir. Felagið er bundið at avtalum viðvíkjandi leigu, viðlíkahaldi og umsiting fyrri íalt 17,1 mió. kr., harav 1,2 mió. kr. falla til gjaldingar innan 1 ár, og 11,0 mió. kr. falla til gjaldingar eftir 5 ár.

### 12. Reguleringar

	2023	2022
Upphæddir í t. DKK		
Avskrivningar	6.995	7.032
Rentukostnaðir og líknandi kostnaðir	1.211	1.775
Skattur	-914	671
<b>Tilsamans</b>	<b>7.293</b>	<b>9.477</b>



sev

**P/F Vindfelagið í Neshaga og Porkeri**

Landavegur 92  
Postboks 319  
FO-110 Tórshavn

+298 34 68 00  
[www.sev.fo](http://www.sev.fo)  
[sev@sev.fo](mailto:sev@sev.fo)

Roknskaparár: 01.01-31.12  
V-tal: 622656  
Skrásetingarnr. 6387